

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 100

11-09-2023 - ൽ മറുപടിയ്ക്ക്

ഡിജിറ്റൽ റീ-സർവ്വേ നടപടികൾ

ചോദ്യം	ഉത്തരം
<p align="center">ശ്രീ എ. പ്രഭാകരൻ, ശ്രീ ഐ. ബി. സതീഷ്, ഡോ. സുജിത് വിജയൻപിള്ള, ശ്രീ കെ.എൻ. ഉണ്ണികൃഷ്ണൻ</p>	<p align="center">ശ്രീ കെ. രാജൻ (റവന്യൂ-ഭവനനിർമ്മാണ വകുപ്പ് മന്ത്രി)</p>
<p>(എ) എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്മാർട്ട് എന്ന സർക്കാർ നയം നടപ്പിലാക്കുന്നതിന്റെ ഭാഗമായി ഡിജിറ്റൽ റീ-സർവ്വേ നടപടികൾക്ക് തുടക്കം കുറിച്ചിട്ടുണ്ടോ; വ്യക്തമാക്കാമോ;</p>	<p>(എ) എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്മാർട്ട് എന്നീ പ്രഖ്യാപിത ലക്ഷ്യങ്ങളോടെ സംസ്ഥാനത്ത് 1550 വില്ലേജുകളിലെ ഡിജിറ്റൽ സർവ്വേ റിക്കാർഡുകൾ നാലു വർഷം കൊണ്ട് പൂർത്തിയാക്കുന്നതിനുള്ള 858.42 കോടി രൂപയുടെ ബുഹത് പദ്ധതിക്കാണ് 2022 നവംബർ 1 ന് സർക്കാർ തുടക്കം കുറിച്ചിട്ടുള്ളത്. ആദ്യഘട്ടമെന്ന നിലയിൽ 339.438 കോടി രൂപയുടെ ഭരണാനുമതി ലഭ്യമാക്കി പ്രവർത്തനമാരംഭിച്ച പദ്ധതിയുടെ ആദ്യത്തെ മൂന്ന് വർഷങ്ങളിൽ ഓരോ വർഷവും 400 വില്ലേജുകൾ വീതവും, നാലാം വർഷം 350 വില്ലേജുകളും ഉൾപ്പെടെ 1550 വില്ലേജുകളുടെ സർവ്വേ പൂർത്തീകരിക്കുകയാണ് ലക്ഷ്യം വയ്ക്കുന്നത്. ആദ്യ ഘട്ടത്തിൽ സർവ്വേ ചെയ്യുന്ന 200 വില്ലേജുകളിൽ സർവ്വേ നടപടികൾ ത്വരിതഗതിയിൽ നടന്നു വരുന്നു. ഇതിൽ 32 വില്ലേജുകളുടെ സർവ്വേ അതിരടയാള നിയമം 9(2) പ്രകാരമുള്ള നോട്ടീഫിക്കേഷൻ പ്രസിദ്ധീകരിച്ച് തുടർനടപടികൾ സ്വീകരിച്ചു വരുന്നു. രണ്ടാംഘട്ട 200 വില്ലേജുകളുടെ പ്രാരംഭ ജോലികളും അന്തിമഘട്ടത്തിലാണ്.</p>
<p>(ബി) നിലവിൽ ഡിജിറ്റൽ റീ-സർവ്വേ നടപടികൾ ഏത് ഘട്ടത്തിലാണെന്ന് അറിയിക്കാമോ;</p>	<p>(ബി) ആദ്യഘട്ടത്തിൽ തിരഞ്ഞെടുത്ത 200 വില്ലേജുകളിൽ 32 വില്ലേജുകളുടെ 9(2) പ്രകാരമുള്ള നോട്ടീഫിക്കേഷൻ പ്രസിദ്ധീകരിച്ച് തുടർ നടപടികൾ പുരോഗതിയിലാണ്. പ്രസ്തുത 200 വില്ലേജുകളിലായി 131373 ഹെക്ടർപുരോഗതി ആർജ്ജിച്ചിട്ടുണ്ട്. രണ്ടാംഘട്ട 200 വില്ലേജുകളുടെ പ്രാരംഭ ജോലികളും പുരോഗമിച്ചു വരുന്നു.</p>
<p>(സി) റീ-സർവ്വേ സമയബന്ധിതമായി പൂർത്തിയാക്കുന്നതിന് ആവശ്യമായ ജീവനക്കാരെ നിയോഗിക്കുന്നതിനും അത്യാധുനിക സർവ്വേ</p>	<p>(സി) നാല് വർഷത്തിനുള്ളിൽ 1550 വില്ലേജുകളുടെ സർവ്വേ ഉറപ്പാക്കുന്നതിന്, 1500 സർവ്വേയർമാരെയും 3200 ഹെൽപ്പർമാരെയും കരാർ അടിസ്ഥാനത്തിൽ</p>

ഉപകരണങ്ങൾ ലഭ്യമാക്കുന്നതിനും സ്വീകരിച്ച നടപടി അറിയിക്കുമോ;

നിയമിക്കുന്നതിനുള്ള നടപടികൾ സ്വീകരിച്ചിട്ടുണ്ട്. 05/08/2023-ാം തീയതി വരെ 1179 സർവ്വേർമാരെയും 1505 ഹെൽപ്പർമാരെയും നിയമിച്ചിട്ടുണ്ട്. ശേഷിക്കുന്ന ജീവനക്കാരെ നിയമിക്കുന്നതിനുള്ള നടപടികൾ പുരോഗമിക്കുകയാണ്. റീബിൽഡ് കേരള ഇനിഷ്യേറ്റീവിന്റെ (ആർ.കെ.ഐ) സാമ്പത്തിക സഹായത്തോടെ , നൂതന സർവ്വേ ഉപകരണങ്ങളായ CORS, RTK, R-ETS തുടങ്ങിയ ഉപകരണങ്ങൾ ഉപയോഗിച്ച് പൂർത്തിയാക്കുന്നതിനാണ് ലക്ഷ്യമിടുന്നത്. ഇതിനായി RTK 1500 എണ്ണം, R ETS 200 എണ്ണം, ടാബ്ലെറ്റ് പിസി 1700 എണ്ണം വാങ്ങുന്നതിനുള്ള നടപടികളാണ് പദ്ധതിയുടെ ഭാഗമായി സ്വീകരിച്ചിട്ടുള്ളത്. ഡിജിറ്റൽ ലാൻഡ് സർവ്വെ രംഗത്ത് വിദഗ്ദ്ധരായ സർവ്വെ ഓഫ് ഇന്ത്യ, National Informatic Centre (NIC), Kerala State Remote Sensing & Environment centre (KSREC), കേരള സ്റ്റേറ്റ് IT മിഷൻ (KSITM), Kerala State Council for Science, Technology & Environment (KSCSTE), കോളേജ് ഓഫ് എഞ്ചിനീയറിംഗ് , തീരുവനന്തപുരം(CET) എന്നീ എജൻസികളിലെ സാങ്കേതിക വിദഗ്ദ്ധരും സർവ്വേ വകുപ്പിലെ സീനിയർ ഉദ്യോഗസ്ഥരും ഉൾപ്പെട്ട ടെക്നിക്കൽ കമ്മിറ്റിയുടെ തീരുമാന പ്രകാരമാണ് ടെണ്ടർ സ്പെസിഫിക്കേഷനും, RFP യും അന്തിമമാക്കി പർച്ചേസ് നടപടിയിലേയ്ക്ക് പോയിട്ടുള്ളത്.

ടെക്നിക്കൽ കമ്മിറ്റി അംഗീകരിച്ച സ്പെസിഫിക്കേഷൻ അനുസരിച്ച് സംസ്ഥാന സർക്കാരിന്റെ Procurement portal ആയ etenders.kerala.gov.in എന്ന ഓപ്പൺ ടെണ്ടർ പോർട്ടലിൽ ടെണ്ടർ പബ്ലിഷ് ചെയ്ത് ഏറ്റവും സുതാര്യമായ രീതിയിലാണ് പർച്ചേസ് നടപടികൾ സ്വീകരിച്ച്, L1 ബിഡ്ഡർ തിരഞ്ഞെടുത്തിട്ടുള്ളത്. കൂടാതെ L1 ബിഡ്ഡർ ലഭ്യമാക്കിയ ഉപകരണങ്ങൾ ടെക്നിക്കൽ കമ്മിറ്റിയുടെ മേൽനോട്ടത്തിൽ ഫീൽഡിൽ പരീക്ഷണം നടത്തി ഉപകരണങ്ങളുടെ ഗുണനിലവാരം ഉറപ്പാക്കിയതിന് ശേഷമാണ് വിതരണാനുമതി നൽകിയിട്ടുള്ളത്. ഭൂമിയുമായി ബന്ധപ്പെട്ട് ഏല്ലാ ക്രയവിക്രയങ്ങളും ഇതോടെ പൂർണ്ണമായും സുതാര്യമാകും. ഇതിനായി എന്റെ ഭൂമി എന്ന സമഗ്രമായ ഒരു പോർട്ടൽ തയ്യാറാക്കിയിട്ടുണ്ട്.

(ഡി) ഡിജിറ്റൽ റീ-സർവ്വേയുടെ ആരംഭം മുതലുള്ള എല്ലാ നടപടികളും സുതാര്യമാക്കുന്നതിനായി പദ്ധതിയുമായി ബന്ധപ്പെട്ട എല്ലാ വിവരങ്ങളും പൊതുജനങ്ങളിൽ എത്തിക്കുന്നതിന് ആവശ്യമായ

(ഡി) ഡിജിറ്റൽ സർവ്വെ പദ്ധതിയിൽ പൂർണ്ണമായും പൊതുജന പങ്കാളിത്തത്തോടെയും തദ്ദേശസ്വയംഭരണ സ്ഥാപനങ്ങളുടെ സഹകരണത്തോടെയും സ്പെഷ്യൽ ഗ്രാമ സഭകളും വാർഡു തലങ്ങളിൽ സർവ്വെ

	<p>സംവിധാനങ്ങൾ ആസൂത്രണം ചെയ്തിട്ടുണ്ടോ; വിശദമാക്കാനോ;</p>	<p>സഭകളും, സർവ്വ ജാഗ്രതാ സമിതിയും രൂപീകരിച്ചു ഭൂവുടമസ്ഥർക്ക് ഡിജിറ്റൽ സർവ്വ പദ്ധതിയെ സംബന്ധിച്ച് വിശദീകരിച്ച് നൽകുന്നതിനും, ഡിജിറ്റൽ സർവ്വയിലൂടെ സർക്കാർ മുഖേന പൊതുജനത്തിന് ലഭ്യമാകുന്ന നേട്ടങ്ങളെ സംബന്ധിച്ചും, ഭൂമകൾക്കുണ്ടാകുന്ന ആശങ്കകൾ ദൂരീകരിക്കുന്നതടക്കമുള്ള നടപടികൾ ആവിഷ്കരിച്ച് നടപ്പിലാക്കിവരുന്നു. പദ്ധതി പൂർത്തിയാകുന്നതോടെ സർവ്വ, റവന്യൂ രജിസ്ട്രേഷൻ വകുപ്പുകളുടെ ഭൂസംബന്ധമായ സേവനങ്ങൾ സംയോജിപ്പിച്ച് ഒരു ഏകജാലക ഓൺലൈൻ സംവിധാനത്തിലൂടെ, ഭൂസംബന്ധമായ എല്ലാ സേവനങ്ങളും ഓൺലൈനായി ജനങ്ങളിലേക്ക് എത്തിക്കുന്നതിന് സാധിക്കുന്നതാണ്.</p>
<p>(ഇ)</p>	<p>റീ- സർവ്വേ സംബന്ധിച്ച് പൊതുജനങ്ങളുടെ പരാതികൾ സ്വീകരിക്കുന്നതിനും ആയത് പരിഹരിക്കുന്നതിനും നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ?</p>	<p>(ഇ) പൂർണ്ണ ജനപങ്കാളിത്തത്തോടെയാണ് ഡിജിറ്റൽ സർവ്വ നടത്തുന്നത്. പദ്ധതി സംബന്ധിച്ച വിവരം ജനങ്ങളെ ബോധവൽക്കരിക്കുന്നതിനും, ഡിജിറ്റൽ സർവ്വയുടെ പ്രാധാന്യത്തെക്കുറിച്ച് വിശദീകരിക്കുന്നതിനും, ഭൂ സംബന്ധമായ ആശങ്കകൾ പരിഹരിക്കുന്നതിനും തെരഞ്ഞെടുത്ത വില്ലേജുകളിലെ എല്ലാ വാർഡുകളിലും തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ സ്പെഷ്യൽ ഗ്രാമ സഭകളും ജനജാഗ്രതാ സമിതികളും പ്രവർത്തിച്ചു വരുന്നു. ഡിജിറ്റൽ സർവ്വയുടെ പ്രാധാന്യവും പദ്ധതിയിൽ ജനങ്ങളുടെ പങ്കും പദ്ധതിയുടെ ഗുണങ്ങളും വിശദീകരിച്ച് വ്യക്തമായ മാർഗ്ഗരേഖ സർവ്വേ സഭകളിൽ നൽകിയിട്ടുണ്ട്. കൂടാതെ സർവ്വ സംബന്ധമായ സംശയങ്ങൾക്ക് മറുപടി നൽകുന്നതിനായി 1800-4255-080 എന്ന ടോൾഫ്രീ നമ്പർ ഏർപ്പെടുത്തിയിട്ടുള്ളതുമാണ്. കൂടാതെ ഡിജിറ്റൽ സർവ്വയുമായി ബന്ധപ്പെട്ട എല്ലാ വിവരങ്ങളും പൊതു ജനങ്ങളിലേക്ക് എത്തിക്കുന്നതിനും സർവ്വ സംബന്ധിച്ച് പൊതുജനങ്ങളുടെ പരാതികൾ പരിഹരിക്കുന്നതിനും "എന്റെ ഭൂമി" എന്ന ഓൺലൈൻ പോർട്ടലും വകുപ്പ് സജ്ജീകരിച്ചിട്ടുള്ളതും സർവ്വ വിവരം ഭൂവുടമസ്ഥരുടെ മൊബൈൽ ഫോണിൽ SMS ആയി നൽകുന്നതിനുള്ള സംവിധാനവും പദ്ധതിയുടെ ഭാഗമായി ഒരുക്കിയിട്ടുണ്ട്.</p>

സെക്ഷൻ ഓഫീസർ